

## Impact of Modernism on Islamic and Western Society

Modernism Developed as a terminology in the west .The Spirit of this terminology is rejection of religion as a source of social norms and reason became the final authority in every field of life .The impacts of this terminology in the European society are as under.

1. Religion lost its control on the Individual and Collective life.
2. Rule of Nationalism over every dimension of life.
3. Ethical Values are neglected.
4. Because of the economical exploitation poverty prevailed in society.

This horrible situation of society provided Islam a Cultural and religious Power in the western society. In this situation developing Islam is being considered a threat to the western society by the European Scholars. They tried to distort the Islam as a Code of life. For this purpose they Criticized the Quran, Rasool-ullah(PBUH) and teachings of the Holy Prophet (PBUH).Out of the Europe they advised their political authorities to support their dummies in the Muslim world so that they should fully Control Muslim political and economical scenario. These efforts have much negative influence in Muslim society, Particularly on Muslim generation who has adopted European Ethical values.

## مغربی اور اسلامی تہذیب پر جدیدیت کے اثرات

پروفیسر ڈاکٹر عبدالرؤف ظفر☆

جدیدیت اصل میں مغرب کی ایک اصطلاح ہے جو عام طور پر قدامت یا روایت پسندی کے بر عکس معنوں میں استعمال ہوتی ہے۔ وقت کے ساتھ ساتھ اس کے مفہوم میں مزید کئی پہلو شامل ہوتے گے۔ روشن خیالی کا تصور بھی اس سلسلے کی ایک اہم کڑی ہے۔ مغربی نقطہ نظر سے جدیدیت کا مفہوم کچھ یوں ہے۔

"The Enlightenment-humanist rejection of tradition and authority in favour of reason and natural science. This is founded upon the assumption of the autonomous individual as the sole source of meaning and truth-the Cartesian cogito"<sup>(1)</sup>

(انسان پرست روشن خیالی کی جانب سے روایت اور اخخاری یعنی کا عقل اور طبعی سائنس کے حق میں انکار، جس کی بنیاد یہ مفروضہ ہے کہ خود مقنقار فرد (کی عقل) ہی معنی اور سچائی کا واحد سرچشمہ ہے)۔

ماڑون ازم کی اس تحریک کو لبرل ازم بھی کہا گیا اس سلسلہ میں چند ایک اقتباسات پیش خدمت ہیں۔ امریکن انسائیکلو پیڈیا میں اس کی تعریف اس انداز میں کی گئی ہیں:

"The term is widely used in Protestantism to describe liberal movements and tendencies, but usually applied to a Roman Catholic movement of late 19th and early 20th century".<sup>(2)</sup>

(پرنسپنٹ ازم میں اس اصطلاح کو وضع کیا نے پر استعمال کیا گیا ہے۔ لبرل تحریک کوں اور رجحانات کو بیان کرنے کے لیے، لیکن عام طور پر انیسویں اور بیسویں صدی میں اس نظریہ کو روم کیتھولک تحریک کے تناول میں دیکھا گیا ہے)۔

اسی انسائیکلو پیڈیا میں ماڑون ازم کی اور اس طرح وضاحت کی گئی ہے:

"Modernism in protestant Churches is not an organised movement but an approach to religion, Somtimes the term is used interchangeabley with liberalism. The modern church union was founded in 1898 for advancement of liberal thought, chiefly in the church of England. It underlook to spread new liberal and scholarly viewes of Bible theology."<sup>(3)</sup>

## مغربی اور اسلامی تہذیب پر جدیدیت کے اثرات

(ماڈرن ازم، پروٹسٹنٹ چرچ میں ایک باقاعدہ مقتضم تحریک نہیں بلکہ مذہب کو ایک طرح لٹھ کرتی ہیں۔ بعض اوقات ماڈرن ازم کی اصطلاح کو لبرل ازم کی جگہ استعمال کیا جاتا ہے۔ ماڈرن چرچ یونین کی بنیاد ۱۸۹۸ء۔ لبرل ازم کی سوچ کو آگے بڑھانے کے لیے خاص طور پر انگلینڈ کے لکھاں میں میں رکھی گئی اور اس لبرل ازم کو باہم فلسفی کے تحت لبرل ازم کا نام دیا گیا۔)

اسی انسائیکلو پیڈیا میں ایک اور جگہ ماڈرن ازم کی وضاحت کچھ ان الفاظ میں کی گئی ہے:

"The term Modernism is sometime used as the opposite of fundamentalism."<sup>(4)</sup>

(ماڈرن ازم کی اصطلاح کو بعض اوقات بنیاد پرستی کے مقابلے کے طور پر استعمال کیا گیا۔)

انسانیکلو پیڈیا آف ریٹیجین میں ماڈرن ازم کی تعریف کچھ اس انداز میں کی گئی ہے:

"The use of the word Modernism is restricted reference to a movement of a theologically modernizing or liberalizing character in the roman catholic church at the turn of 20th century has already been alluded to britanica".<sup>(5)</sup>

(میسویں صدی میں لفظ ماڈرن ازم کوختی سے رومانیک یا ٹولک چرچ میں لبرل ازم کے طور پر پہنچنے سے رد کا گیا جبکہ برطانوی حکومت اس کو پہلے ہی اختیار کر پیچی تھی)۔

ماڈرن سوسائٹی کے لئے صنعت و حرفت کو لازمی قرار دیا گیا۔ انسائیکلو پیڈیا آف ریٹیجین میں اس کو اس انداز میں پیش کیا گیا:  
"A society is, first of all to modernize to Industrialize it. Modern society is industrial society".<sup>(6)</sup>

(سوسائٹی نے سب سے پہلے ماڈرن ازم کو صنعت شمار کیا ہے اور اس طرح ماڈرن سوسائٹی ایک صنعتی سوسائٹی کے طور پر سامنے آئی)۔

میں ماڈرن ازم کی تعریف کچھ اس طرح سے لکھی ہوئی ہے:  
"Funk and Wagnalls New Encyclopaedia"  
"The term modernism took on a more restricted meaning. It began to be applied to any rejection of traditional doctrine. At the same time a movement called fundamentalism developed among conservative member of various protestent denominations in opposition to Modernist tendencies".<sup>(7)</sup>

(ماڈرن ازم کے معنی مزید محدود مراد لیے گئے ہیں۔ یہ اصطلاح کسی بھی روایتی نظریہ کے خلاف استعمال ہونا شروع ہوئی۔ اس دوران ماڈرن ازم کے پرانے خیالات کے حاملین کے درمیان تحریک ابھری ہے بنیاد پرستی کا نام دیا گیا)۔

## مغربی اور اسلامی تہذیب پر جدیدیت کے اثرات

ان تمام تعریفوں نے یہ بات ثابت کر دی کہ مغرب میں جدیدیت نے مذہب کی جگہ لے لی ہے۔ اب میں جدیدیت کی حقیقت اور اس کا تاریخی پس منظر اور اس نئی تہذیب نے اسلام اور خود مغربی تہذیب پر کیا اثرات مرتب کیے مختصر مگر جامع تذکرہ بھی کروں گا۔

### جدیدیت:

یورپ میں جب نئی زندگی کا سورج طلوع ہو رہا تھا۔ اس کا شروع میں ہی دور متوسط کے عیسائی مذہب سے تصادم ہو گیا اور اس تصادم نے پوری دنیا کے نقشہ کو بدلتا۔ بنیاد پرست عیسائیوں نے اپنے مذہبی عقائد اور باہل کے تصور کا نئات و انسان کی پوری عمارت یونانی فلسفہ و سائنس کے نظریات، دلائل اور معلومات پر تغیر کر رکھی تھی۔ اس کے بعد جو لوگ نشأۃ جدیدۃ کی تحریک اور اس کے حرکات کے زیر اثر تقدیم، تحقیق اور دریافت کا کام کر رہے تھے۔ انہیں قدم قدم پر اس فلسفہ و سائنس کی کمزوریاں معلوم ہو رہی تھیں۔ جن کے ہمارے عقائد و کلام کا پورا نظام کھڑا ہوا تھا۔ وقت گزرنے کے ساتھ جدت پسند لوگوں نے اپنی تحریک کو پروجش جانے کے لیے عوام کی Brain Washing شروع کی تو دوسری طرف اہل کلیسا اپنے مذہبی اور سیاسی اقتدار کے بل بوتے پروز بروز زیادہ سختی کے ساتھ ان کی راہ رو کئی کوشش کرتے تھے۔ ان بانیان نے ظلم و تم کے پہاڑ توڑے۔

ان سب عوامل نے مل کر کلیسا کے استبداد کے خلاف شدید رد عمل پیدا کیا اور جدیدیت کی تحریک شروع ہوئی۔ چونکہ اسی تحریک سے قبل یورپ میں شدید درجہ کی دینی نویسیت اور روایت پرستی کا دور دورہ تھا۔ اس لیے اس تحریک نے پورے عہد و سلطی کوتار کی کا دور قرار دیا۔ مذہبی عصیتیوں، روایت پسند اور تنگ نظری کے خاتمه کو اپنا اصل ہدف بنایا۔ شدید رد عمل نے اس تحریک کو دوسری انتہا پر پہنچا دیا اور روایت پرستی اور عصیت کے خلاف جدوجہد کرتے ہوئے اس تحریک نے مذہب اور مذہبی معتقدات کی مخالفت بڑے وسیع پیمانے پر شروع کر دی۔ (۸)

### فلسفہ جدیدیت اور مذہب:

اس نئی تہذیب کی بنیاد مذہب کی نظری اور مادیت پرستی پر تھی۔ مغرب کے فکری رہنمای محسوسات سے ماوراء کسی غلبی حقیقت کو ماننے کے لیے نہ تو تیار ہی تھے اور نہ وہی والہام، غلبی تھائق کو جاننے اور تھیک تھیک سمجھنے کا اور کوئی ذریعہ سمجھتے تھے۔ اس چیز نے یورپیں فلاسفہ کو ظاہر پرست بنا کر کر کر دیا۔ اختصار سے یوں کہا جاسکتا ہے۔

۱۔ انہوں نے سمجھا کہ انسان ایک قسم کا حیوان ہے جو اس زمین پر پایا جاتا ہے۔ وہ نہ کسی کا تابع ہے نہ کسی کے آگے جواب دہے اس کو کہیں اور سے ہدایت نہیں ملتی۔ اسے اپنی ہدایت خود لینی ہوتی ہے۔ اور اس ہدایت کا اگر کوئی ماذد ہے تو قوانین طبعی ہیں، یا حیوانی زندگی کی معلومات یا پھر پچھلی زندگی کے تجربات یا پھر خود پچھلی انسانی تاریخ کے تجربات۔

## مغربی اور اسلامی تہذیب پر جدیدیت کے اثرات

- ۲۔ انہوں نے سمجھا کہ زندگی جو کچھ ہے بس یہی دنیا کی زندگی ہے۔ اسی کی کامیابی اور خوش حالی عین مطلوب ہے۔
- ۳۔ ان فلاسفہ کے ہاں انسانی زندگی کا مقصد اپنی طبیعت کے تقاضوں کو پورا کرنے اور اپنے نفس کی خواہشوں کو حاصل کرنے کے سوا کچھ نہیں ہے۔
- ۴۔ فلاسفہ نے انہی چیزوں کی حقیقت کو مانا جن کو تناپایا تو لاجائے۔ یا جن کا وزن و قد کسی طرح کی پیمائش قبول کر سکے، جو چیزیں اس نوعیت کی نہیں ہیں وہ بے حقیقت اور بے قدر ہیں ان کے پیچے پڑنا وقت ضائع کرنا ہے۔<sup>(۹)</sup>

ان تمام افکار کو مغربی تہذیب و تمدن نے اپنے اندر جذب کیا اور جو ایک عام مغربی کے ذہن میں اور اس سے اثر لینے والے ایک عام انسان کے ذہن میں پیوست ہوئے۔ جدیدیت کی اس تحریک نے مغرب کے معاشرے پر جو اثرات مرتب کیے ذہل میں ہم ان کا ذکر کریں گے۔ لیکن اس سے پہلے ایک نظرنٹاہ ثانیہ سے قبل یورپ پر مسلم تہذیب کے اثرات پر۔

### نشاۃ ثانیہ سے قبل یورپ پر مسلم تہذیب کے اثرات:

یورپ کے عیسائی تکلیس سے آزادی کی بڑی وجہ عربوں کی ثافت اور ان کے افکار کے اثرات تھے جو صدیوں سے مغرب پر پڑ رہے تھے۔

قرون وسطی میں عربوں نے یونان اور یونانی علوم پر مکمل درستہ حاصل کی اس دور میں یورپ میں علوم جامد رہے، تو ہم پرستی غالب رہی، پیدواری قوتوں کو استعمال نہیں کیا گیا، سماجی زندگی اتنی غام تھی کہ اس کا تصور آج نہیں کیا جاسکتا۔ اس مرحلہ پر عالم اسلام کی ثقافتی یلغار شروع ہوئی۔ سب سے پہلے مشرق میں صلیبی جنگی مہمات کے اثرات، مغرب میں مسلم اپیٹن اور سلی میں شاندار علمی کامیابیوں اور مشرق سے خنیا اور وہنس کے ساتھ بڑھتے ہوئے تجارتی تعلقات نے یورپ کی تہذیب کی دلیلیں پر قدم رکھا۔ یورپی دانش درود اور مفکروں کے سامنے اس تہذیب نے ایسے نئے جوہ رکھائے جس سے ان کی نگاہیں خیر ہو گئیں ان کے نزدیک یہی تہذیب ترقی کی راہ پر رواں دواں پر جوش زندگی سے بھر پورا اور ثقافتی دولت سے مالا مال تھی، جس کو یورپ بہت پہلے کوچ کا تھا اور بھول بھی چکا تھا۔ عربوں نے یونانی علوم کے ساتھ سائنسی علوم میں مکمل مہارت حاصل کی اور ہر روز نئی دریافتیں سامنے لائے۔ پھر ان سائنسی دریافتوں کو مختلف راستوں سے مغربی دنیا میں منتقل کیا اور یہ بات کہنا بالکل مبالغہ آرائی نہیں ہو گی کہ ہم آج جس سائنسی دنیا میں رہ رہے ہیں اس نے عیسائی یورپ میں آئکنہ نہیں کھول بلکہ دشمن، بغداد، قاہرہ، نیشاپور اور سمرقند کے اسلامی مرکز میں پیدا ہوئی۔ اس سے معلوم ہوا کہ اسلامی تہذیب کے یورپ پر بڑے گھرے اثرات ہوئے جس سے یورپ کے آسمانوں پر نئی روشنی نمودار ہوئی اور یہی وہ مسلم تہذیب ہے جس نے مغرب میں ترقی کی نئی روح پھونک دی۔<sup>(۱۰)</sup>

مغرب کو قرآن و حدیث میں موجود سائنسی اصولوں نے بہت حد تک متاثر کیا۔ اس کی اصل وجہ باہل میں موجود سائنسی اصولوں کا فطرت سے متصادم ہوتا تھا۔ اپنی اس جدید تہذیب کی عمارت بنانے میں انہوں نے اہم اور اچھے اصول اسلام سے لیے

## مغربی اور اسلامی تہذیب پر جدیدیت کے اثرات

مثال کے طور پر اگر آپ امریکہ میں جائیں اور آپ کو کسی چیز کی ضرورت کے لیے ڈیپارٹمنٹل سٹور جانا پڑے تو اس چیز کے خریدنے کے بعد آپ کو خیال آئے کہ متعلقہ چیز کا میرے لیے کوئی مصرف نہیں تو آپ اس چیز کو لوٹا سکتے ہیں یہی چیز انہوں نے اسلام سے حاصل کی مثال کے طور پر حضور نے ان تاجر و میتوں کو جنت کی بشارت دی جنہوں نے اپنے بھائی کی خریدی ہوئی چیز کو واپس کر دیا۔ اس سے ظاہر ہوتا ہے کہ قرون وسطی میں مغرب مسلم تہذیب سے کافی متاثر ہوا۔<sup>(11)</sup>

بیسویں صدی میں مغربی ممالک کا ایک ہی نصب اعتمین تھا کہ روایت پسندی کی مخالفت کرنا اور جدیدیت کی ترویج و اشاعت آزادی اٹھا رائے، جمہوریت، مساوات مردوں، سائنسی طرز فکر، سیکولر ازم وغیرہ جیسی قدر و میتوں کو دنیا بھر میں عام کرنے کی کوشش کی گئی جبکہ دوسری طرف مغرب میں سرمایہ دارانہ اور کیونٹ طرز کے معاشری نظریات کا پرچار ہوا۔ لیکن سیاسی، سماجی اور نظریاتی سطح پر جدیدیت کے افکار پورے مغرب پر حاوی رہے۔ اور انہی افکار کی دنیا بھر میں اشاعت اور نفاذ کے لیے ترسیل کی Implementation کے لیے انہوں نے تمام مغلوب و کمزور ممالک میں ایسے پھوکر انہوں کو بھایا جنہوں نے عوام کی مرضی کو بالائے طاق رکھتے ہوئے ان تمام افکار کو راجح کیا۔ اس ساری تحریک کا اڈل ہدف اسلامی تہذیب پر روایات کو سمجھا گیا۔ ترکی، تیونس اور سابق سویت یونین میں شامل و سطح ایشیاء کے علاقوں میں تو سیکولرزم اور مذہبی روایات سے مقابلہ کے لیے ایک جنت خالماںہ اور استبدادی نظام قائم کیا گیا۔

## :Globalization

جدیدیت کے بطن سے گلوبل ویچ کے تصور نے مغرب میں پذیرائی حاصل کی۔ ترقی یافتہ اقوام کے اندر اقوام عالم کی قیادت کرنے کی تحریک پیدا ہوئی اور اس تصور نے انسانی معاشرے اور تہذیب پر بہت منفی اثرات ڈالے۔ س کی وجہ تھی کہ Global Village کے تصور کے تحت Super Power دنیا میں نئے عالمی نظام کا نیاز چاہتی ہیں جو سراسرا نہیں کے مفادات اور تو سعی پسندانہ عزائم کی عکاسی کرتا ہے۔ اس نئے عالمی نظام میں کمزور اور جھوٹی اقوام کی بقا و خصامت کی کوئی بات بھی نہیں تھی۔

یورپی مفکرین نے جہاں دوسرے نظاموں کے ذریعے تہذیب پر اثرات ڈالے ہیں اس نظریہ نے تہذیب و تمدن کے مفہوم میں بہت سی تبدیلیاں کی ہیں۔ اور تہذیب کے نام پر ایک ایسے طرز معاشرت کو پروان چڑھایا ہے جو معاشرے کے حقیقی اخلاقی روادریوں اور قدر و مہک اور انتہائی خطرناک اور مہلک ہے، مغربی مفکرین نے اس طرز معاشرت کو تحفظ دینے کے لیے اقوام عالم کے سامنے Global Village یا Globalization کا تصور بھی پیش کیا ہے جس کا مقصد یہ ہے کہ جدیدیت کا عالم اور تیز ترین ذرائع ابلاغ "Electronic Media" کی بدولت پوری دنیا سٹ کر ایک دوسرے کے انتہائی قریب آچکی ہے۔ لہذا اقوام عالم کو اپنے تمام تر نظریاتی روحانی نظریات، جغرافیائی اور مادی اختلافات بالائے طاق رکھتے ہوئے ایک قوم اور ایک ریاست کی شکل میں کسی ایک حکومت کے زیر فرمان دینا چاہیے اور اس حکومت کا اختیار یقیناً اس قوم کو حاصل ہوگا۔ جو سائنس اور شکنالوجی میں دوسروں

## مغربی اور اسلامی تہذیب پر جدیدیت کے اثرات

سے آگے اور سیاسی اور معاشری طور پر ان سے زیادہ مضبوط ہوگی۔ نیز اقوام عالم کے مسائل جنگوں یا تصادم سے نہیں بلکہ dialogue یا مکالے یعنی مذاکرات سے حل ہوں گے۔

## جدیدیت کے مغربی تہذیب پر اثرات:

جدیدیت کے اس بڑھتے ہوئے طوفان نے مغرب میں درج ذیل شعبوں کو بڑی حد تک لفظان پہنچایا۔

### مذہب پر اثر:

اس تحریک نے مذہبی محادیق پر اشارہ اور تشكیک کو جنم دیا۔ والٹیر جیسے الحاد کے علم برداروں نے مذہب کا کلینٹا انکار کر دیا۔ مذہب کو سیاست، میعشت، اخلاق، قانون، علم و فن غرض اجتماعی زندگی کے ہر شعبہ سے الگ کر کے رکھ دیا اور مذہب کو ایک شخصی معاملہ قرار دیا۔ آپ یوں سمجھ لیجئے کہ اس نام نہاد تہذیب کی رگ رگ میں لادینیت پیوست ہو گئی۔ علوم و فنون اور ادب کا جو بھی ارتقاء ہوا اسکی جڑ میں وہ ضدر بر ابر موجود ہی جو علمی بیداری کے آغاز میں مذہب اور اس سے تعلق رکھنے والی ہر چیز کے خلاف پیدا ہو چکی تھی۔<sup>(۱۲)</sup>

جدت پسندی اور روشن خیالی کی اس تحریک نے مغرب کا رخ مادیت پرستی کی طرف موڑ کر رکھ دیا۔ خیالات، نقطہ نظر، نفسیات و ذہنیت، اخلاق و اجتماع، علم و ادب، حکومت و سیاست، اور یوں کہنا بے جانہ ہو گا کہ مادیت نے زندگی کے تمام شعبوں پر اپنا تسلط قائم کر لیا۔

”مغربی تہذیب صاف صاف پر زور طریقہ پر خدا کا انکار نہیں کرتی لیکن حقیقت یہ ہے کہ اس کے ہنی نظام میں خدا کی کوئی جگہ نہیں ہے اوسکے ماننے میں وہ کوئی فائدہ محسوس کرتی ہے اور نہ اسکی ضرورت سمجھتی ہے۔“<sup>(۱۳)</sup>

جدت پسندی کی اس تحریک نے مغرب کو خدا سے غافل کر دیا اس تہذیب کے ماننے والوں نے مشکل کے اوقات میں بھی خدا کو یاد کرنا چوڑ دیا۔ اسی سلسلہ میں ایک اقتباس پیش نظر ہے  
 ”لندن کی ایک رات“ کے عنوان سے ایک ہندوستانی ۲۱۔۲۱ کے حملوں کے بارے میں اپنیت اثرات کچھ اس طرح لکھتا ہے:  
 ”دشمن کے ہوائی جہاز رات دن حملہ کرتے سائز نجتے کے باوجود بھی سینما گھروں میں فلمیں اور ناچ خانوں میں گانے جاری رہتے اور کسی پر خوف طاری نہ ہوتا۔“<sup>(۱۴)</sup>

### سیاست پر اثر:

جدیدیت کی اس تحریک نے (Sovereignty) کا نفرہ بلند کیا۔ آزادی فکر، آزادی اظہار اور حقوق انسانی کے تصورات عام کیے۔ جو سیاسی نظام قائم کیا گیا مغربی آزادی کی رہنمائی میں پروان چڑھا۔ اس کی بنیاد تین اصولوں پر قائم کی گئی تھی۔ ایک سیکولر ازم یعنی لادینی، دوسرے نیشنلزم، تیسرا ڈیموکریسی یعنی حاکیت عوام۔  
 (۲۷)

یورپ میں سیاست داں خود بھی بہت بڑے اخلاقی جرائم میں ملوث رہے ہیں۔ اس کی مثال یورپی پارلیمنٹ کے برطانوی رکن ٹام پنسنر ہیں جو امور خارجہ کی کمیٹی کے چیئرمین بھی ہیں۔ یہ شخص حشیش سمجھ کرنے کے کاروبار میں پکڑا گیا تھا۔ اس نے ا glam بازی کا ویڈیو کیسٹ بھی فرانس سے اپنے ملک میں لانے کی کوشش کی اور اسکے پورٹ پر ان دونوں جرائم کی پاداش میں پانچ سو چھاس پونڈ کی رقم بطور جرم اندازی کی۔ برطانیہ کی قدامت پرست پارٹی نے اسے اپنی رکنیت سے خارج کر دیا۔ پچاس سالہ پنسنر نے شادی شدہ ہونے کے باوجود glam بازی کا اعتراض کیا۔ اس کی دو جوان بیٹیاں بھی تھیں۔<sup>(۱۵)</sup>

### قوم پرستی کا پرچار:

جدیدیت کی تحریک نے قوم پرستی اور قومی ریاستوں کا تصور بھی عام کیا۔ اور جمہوریت انہی افکار کی ہی پیداوار ہے اور یورپ اور شمالی امریکہ کے اکٹھملکوں میں خود مختار جمہوریت کی قومی ریاستیں قائم ہوئیں۔

یورپ میں مسیحیت کے زوال کے ساتھ ساتھ قومیت و وطنیت کو عروج ملتا گیا کہ مغربی فلاسفوں نے مذہب کو ترازو کے ایک پلٹرے میں ڈال دیا اور دوسرے حصے میں قومیت و وطنیت ڈال دی اس صورت حال کا یہ نتیجہ نکلا کہ دین کا پلٹر اہلکا ہوتا گیا جبکہ وطنیت و قومیت کا بھاری۔

مغرب کی قوموں نے اپنے گرد سیاسی مقاصد اور استعمار کے چھوٹے دائرہوں میں اپنے آپ کو مقید کر کے رکھ دیا اور ان قوموں نے اپنا آپ کو ایک مستقل دنیا فرض کر لیا ان کا نظریہ یہ تھا کہ ان کے باہر دنیا اور انسان کا دجنوبیں پایا جاتا۔ انہوں نے خود اپنے آپ کو دین کو ایک مستقل معبود بنالیا۔ اس لیے انہوں نے اس کی خاطر جینا اور مرننا شروع کر دیا۔ ان تمام مقاصد کی تکمیل کے لیے انہوں نے اس دنیا میں کئی کروڑ انسانوں کا ناجائز خون بھایا۔ اس دین قومیت کا عقیدہ اولین یہ ہے کہ قوم ہر چیز پر مقدم اور ہر چیز سے بالا و برتر ہے اور انہی کی ہی قوم ہے جو سب سے زیادہ ذکی، شریف، زیادہ طاقت ور، حکومت و سیادت کی اصل غرض یہ کہ اسی عالم ارض میں کوئی دوسری قوم ان کی مثل پائی ہی نہیں جاتی یہ دین قومیت کسی انسان کو کسی ملک میں رہنے کی اس وقت تک اجازت نہیں۔ جب تک وہ اس پر ایمان نہ لائے۔<sup>(۱۶)</sup>

قوم پرستوں کا سب سے بڑا ہدف یہ ہے کہ اس عالم ارض کے تمام رقبہ پر ان کے نظریات اور ان کی قومیت کے اثرات کو غالب کر دیا جائے۔

### معیشت پر اثر:

اس تحریک نے سرمایہ دارانہ میہشت اور نئے صنعتی معاشرہ کو حجم دیا جس کی بنیاد آدم اسکھ کی معاشی فکر تھی۔ جو صنعت کاری، آزادانہ میہشت اور کھلے بازار کی پالیسیوں سے عبارت تھی نئے صنعتی معاشرہ میں جب مزدوروں کا استھصال شروع ہوا تو جدیدیت ہی کے لئے مارکسی فلسفہ پیدا ہوا، جو ایک ایسے غیر طبقاتی سماج کا تصور پیش کرتا تھا جس میں محنت کش کو بالادستی حاصل ہو۔<sup>(۱۷)</sup>

## مغربی اور اسلامی تہذیب پر جدیدیت کے اثرات

یورپ کے نزدیک پوری انسانی تاریخ معاشرتی طبقوں کی باہمی جگہ کی داستان ہے۔ وہ اقتصادی پہلو کے علاوہ انسانی زندگی کے تمام دوسرے پہلوؤں کی اہمیت اور اثر سے انحراف کرتا ہے۔ وہ دین، اخلاق، روح، قلب حتیٰ کہ عقل کو کوئی اہمیت نہیں دیتا اور ان کے ہاں کسی کو بھی انسان کی تاریخ میں کوئی خاص اہمیت حاصل نہیں۔ اسی بات کی کارل مارکس (Karl Marx) (1818-1883) میں بہترین مثال ہے۔ اس کے نزدیک تاریخ کی تمام جنگیں، بغاوتیں و انقلابات محض انقاوم تھا جو چونا اور خالی پیش ایک بڑھے ہوئے پیش سے لینا چاہتا تھا۔ وہ محض ایک جدو جہد تھی جو اقتصادی نظام کی تشکیل جدید اور صنعتی پیداوار کے طریقوں کی تنظیم جدید کے سلسلے میں پیش آئی اور اس بنابری تجربہ نکالنا غلط نہ ہو گا کہ مارکس کے نزدیک مذہبی جنگیں اقتصادی طبقات کی باہمی کشمکش کا نتیجہ تھیں۔ ایک جماعت دولت کے ذریعہ اور پیداوار کے طریقوں پر قابض ہو گئی تھی اور دوسرا اس میں شرکت کرنا اور اپنا وجہ حسد لینا چاہتی تھی یا ان کی نفع سرے سے تشکیل اور تنظیم کرنا چاہتی تھی۔ پہلی جماعت کی مددغت کرنے پر وہ جنگیں، شورشیں اور انقلاب واقع ہوئے۔ جن کو تاریخ نے مختلف ناموں سے ذکر کیا ہے۔ یہ کیف فلسفہ کی مذہبی جہاد کی دینی اصلاح، کسی روحانی جدو جہد کو اس کلیے سے مستثنی کرنے کے لیے تیار نہیں۔ یہ مغرب کا مادی تصوف یورپ کا اقتصادی تلفظ وحدتہ وجود ہے۔ (۱۸)

یورپیں ممالک میں اس نئے مذہب نے معیشت پر اس مدرارث ڈالا کہ اس سے بے روزگاری کی شرح کے سابقہ تمام ریکارڈ ٹوٹ گئے۔ ایک اندازے کے مطابق امریکی لیبرڈپارٹی میں گیارہ تمبر کو واشنگٹن اور نیویارک کے قضائی حملوں کے بعد بے روزگاری کی شرح میں خطرناک حد تک اضافہ ہو گیا۔ ان حملوں کے بعد صرف ایک ہفتہ میں اٹھاؤں سو افراد نے حکومت سے بے روزگاری وظیفہ لینے کا مطالبہ کیا۔ ۲۲ نومبر تک یہ تعداد چار لاکھ پچاس ہزار (۴۵،۰۰۰) تک پہنچ گئی۔ جو فروری ۱۹۹۲ء کے بعد امریکہ میں بے روزگاری کی شرح میں خطرناک اضافہ ہے۔ اس سے سب سے زیادہ نیویارک شہر متاثر ہوا جہاں سے تقریباً ایک لاکھ افراد کو ملازمت سے فارغ کیا گیا۔ حملوں کے بعد امریکی معیشت مسئلہ مندی کی طرف جا رہی ہے۔ جس سے یہ خدشہ بڑھ گیا کہ امریکہ میں آئندہ چند سالوں میں معاشی بحران پیدا ہو جائے گا۔ (۱۹)

امریکی معیشت کی صورت حال ہے کہ بڑے بڑے بینک دیوالیہ ہو چکے ہیں اور کئی ہزار ملازم میں اپنی ملازمت سے ہاتھ دھوپیٹھے ہیں۔

## اخلاقیات پر اثرات:

اس تحریک نے افادیت (Utilitarianism) کا تصور عام کیا جس کا لب لباب یہ تھا کہ اخلاقی قدروں کا تعلق افادیت سے ہے۔ خدا اور آخرت کو نظر انداز کرنے کے بعد ظاہر ہے کہ اخلاق کے لیے مادی قدروں کے سوا کوئی اور بنیاد باتی نہیں رہتی۔ اسی افادیت کے ساتھ لذتیت کے ایک سادہ سے مادہ پرستانہ نظریہ کی آمیزش ہو گئی تھی۔ اسی پر مغرب کے پورے تمدن اور مغربی زندگی کے پورے طرز عمل کی بنارکھی گئی۔ کتابوں میں افادیت اور لذتیت کی جو تشویجات لکھی گئی ہیں وہ چاہے جو کچھ بھی ہوں گر مغربی تہذیب

اور سیرت و کردار میں اس کا جو ہر جذب ہوا وہ یہ تھا کہ قابل قدر اگر کوئی چیز ہے تو صرف وہ جس کا کوئی فائدہ میری ذات کو پہنچتا ہو یا میری ذات کے تصور میں کچھ وسعت پیدا ہو جائے۔ (۲۰)

عصر حاضر میں مغرب کی سماجی زندگی میں جزو بردست تبدیلی یہ ہو رہی ہے اس میں عجیب اخلاقیات جڑ پکڑتی جا رہی ہے اور اہم نظر یہ ہے کہ جو کچھ مفاؤ عامد میں ہے وہی تھیک ہے اس لیے معاشرے کی مادی خوش حالی پر برداشت اثر انداز ہونے والی اقدار مثلاً فی مہارت، حب الوطنی اور قوم پرستی کو مبالغہ آمیز طور پر فروغ دیا جا رہا ہے۔ جبکہ وہ تمام اقدار جن کی خالص اخلاقیاتی نیا تھی مثلاً اولاد کی محبت، والدین کی محبت تیزی سے اپنی اہمیت کھو رہی ہے۔ کیونکہ ان سے معاشرہ کوئی مادی فائدہ نہیں پہنچتا۔ ماں میں گروہ یا قبیلہ کی فلاں و بہوں کے لیے مضبوط خاندانی رشتہ کو فصلہ کن حیثیت حاصل تھی اب ان کی جگہ اجتماعی ادارے لے رہے ہیں جن کی بہت سی شاخیں ہیں اور اس کو مشین خطوط پر استوار کیا جا رہا ہے۔ اس میں بیٹے کو باپ کے ساتھ رو یہ کی کوئی خاص مادی اہمیت نہیں ہے۔ جب تک کہ باپ بیٹا معاشرے کی معروف حدود کو نہ پھلا نگیں اور ان حدود و قیود کے اندر رہتے ہوئے آپ میں ملیں اور بر تینیں اس وقت تک معاشرہ ان سے تعرض نہیں کرتا چنانچہ اس اخلاقی تنزل کا نتیجہ یہ نکلا کہ مغرب کا خاندانی نظام خاتے کی طرف بڑھ رہا ہے۔ جب کہ مشین معاشرے کا تصور عام ہو چکا ہے۔ (۲۱)

یورپ کی اصول پسندی اور خوش اخلاقی کی شہرت آہستہ کم ہو رہی ہے اور اخلاقی جرام کی رفتار خاصی تیز ہو رہی ہے۔ ایک اندازے کے مطابق ۱۹۸۲ء میں امریکہ میں دس ہزار ڈاکٹروں کے پاس جعلی ڈگریاں تھیں۔ اس کا اکٹشاف امریکی کانگریس میں ڈیموکریٹک رکن مسٹر کارڈ پیپرنے کیا۔ انہوں نے بتایا کہ امریکہ میں پچیس ہزار ڈاکٹروں میں میڈیکل کی جعلی سندمل جاتی ہے۔ چنانچہ جن لوگوں کو میڈیکل کی تعلیم حاصل کرنے کے لیے قرضے دیئے گئے تھے۔ انہوں نے اس سے جعلی ڈگریاں خرید لیں اور اب یہ ڈاکٹر سرکاری اور پرائیویٹ ہسپتالوں میں پریکٹس کر رہے ہیں۔ جعلی ڈگریاں یعنی کے الزام میں ایک شخص کو تین سال قید بھی ہوئی۔ اخلاقی جرام ہی کے سلسلے میں یہ بات بھی منظر عام پر آئی ہے کہ امریکہ کے ہائی سکولوں میں ہر دوسرا طالب علم شرایب ہے، ہر چھ تھا سگریٹ نوشی کرتا ہے اور ہر دسوال طالب علم حشیش استعمال کرتا ہے۔ (۲۲)

### عاملی زندگی پر اثرات:

مغرب میں جدیدیت کے فروغ نے یورپ کے عاملی نظام کو بہت زیادہ متاثر کیا۔ یوں سمجھ لیجئے کہ یورپ کا عاملی نظام تباہ و بر باد ہو گیا۔ ایک سردوے کے مطابق برطانیہ میں ایک چوتھائی گھنٹوں میں روایتی کنبے رہتے ہیں باقی دو تہائی بیغیر شادی کے اکٹھے رہتے ہیں یا تہاڑنگی گزارتے ہیں۔ (۲۳)

خاندانی نظام کے تباہ ہونے سے برطانیہ میں حرایی بچوں کی تعداد میں اضافہ ہو رہا ہے ایک اندازے کے مطابق ۱۹۹۱ء میں بیس ہزار پچھے ناجائز پیدا ہوئے۔ ایک سرکاری رپورٹ کے مطابق ۱۹۹۱ء میں ایک لاکھ ۵۳ ہزار طلاقوں ہوئیں جبکہ حرایی بچوں کا تناسب ۳۲ فی صد ہے۔ (۲۴)

## مغربی اور اسلامی تہذیب پر جدیدیت کے اثرات

جب کہ ۲۰۰۶ء میں یہ تناسب بہت بڑھ گیا ماہرین کے مطابق پیدا ہونے والے ۳۰ پھول میں ایک غیر شادی شدہ جوڑے سے پیدا ہوتا ہے۔  
(۲۵)

## جدیدیت کے اثرات مسیحیت پر ہی کیوں؟

اس کے اسباب درج ذیل ہیں۔

- ۱۔ مسیحیت کے پاس ابتداء ہی سے حکمت الٰہی کا سرمایہ اور علم صحیح کا کوئی صاف سرچشمہ نہ تھا۔
- ۲۔ حضرت عیسیٰ کی جتنی بھی تعلیمات مغرب کے پاس پہنچی تھیں وہ سب کی سب تحریف شدہ تھیں۔
- ۳۔ اپنی اس کمزور کے عنصر کو ختم کرنے کے لیے مغرب نے یونانی اور رومی فلسفے کو سہارا بنا�ا۔
- ۴۔ رہبائیت کے جنون نے مادیت کو فروغ دیا۔
- ۵۔ ارباب کلیسا کی عیش پرستی اور دنیا دار میں عوام انسان میں مذہب سے انحراف کا سبب بنی۔
- ۶۔ حکومت و کلیسا کی کشمکش نے قوی مزانج میں برہمی اور عدم توازن پیدا کیا۔  
(۲۶)

## مسلم تہذیب پر جدیدیت کے اثرات:

تاریخ کے اور اراق اس امرکی شہادت دیتے ہیں کہ عالم اسلام کی اندر ورنی طاقت اور اس کا سماجی ڈھانچہ اتنا مضبوط اور طاقت ور تھا کہ کوئی بھی قوم اور کوئی بھی تہذیب اس کو مترش نہیں کر سکی۔ اسلامی سلطنت جو تین براعظموں تک پہنچی ہوئی تھی ہر وقت اندر ورنی و بیرونی دشمنوں سے گھری رہتی تھی کبھی تو صلبی جنگوں کے صورت میں اور کبھی اندر ورنی خلقتارو بغاوتوں کی صورت میں اس تمام صورت حال کے باوجود اسلام کا سماجی ڈھانچہ ناقابل تغیر رہا۔ البتہ اس نئی تہذیب (جدیدیت) نے اسلامی تہذیب پر کچھ اثرات مرتب کیے ہیں۔ ذیل میں اس کا ذکر تفصیل کے ساتھ ہے:

### (i) مذہب پر اثرات:

جدیدیت نے اسلام کو تقدیم کا نشانہ بنایا خصوصاً تین چیزوں پر تقدیم کی۔ ان میں پہلا قرآن مجید ہے۔ مغرب نے قرآن مجید کو مقام جیت سے ہٹا کر قابل بحث بنانے کی کوشش کیا کہ اسلام کے اہم جزو میں تشیک کا عصر پیدا کر دیا جائے۔ چنانچہ اس کا اثر یہ ہوا کہ مسلمانوں میں ایک گروہ ایسا پیدا ہوا جس نے قرآن کی جست کا انکار کر دیا۔

دوسرा حضور کی ذات اور سنت تھی، اس کو مستشرقین نے قابل بحث بنانے کی کوشش کی۔ ان کا مقصد یہ تھا کہ آنحضرت کی شخصیت کو مسلمانوں کے درمیان منتاز مکاری کے ساتھ میں بنا دیا جائے اور ان کے قول فعل کی حیثیت اور مقام مسلمانوں میں باقی نہ رہے۔ مسلم تہذیب پر اس کا اثر یہ ہوا کہ خود مسلمانوں میں ایسے لوگ پیدا ہو گئے جنہوں نے آنحضرت کی احادیث کا انکار کیا۔ اگرچہ وہ اپنے نظریات

کی بنیاد پر اسلام سے دور چلے گئے مثلاً غلام احمد پرویز اور مرزاعلام احمد قادریانی۔ یہ دونوں مغربی تہذیب کے پیدا کردہ تھے۔ ان کا مقصد یہ تھا کہ نبی کریم کی ذات پر کچھڑا اچھا لانا اور انہیں آخری نبی نہ مانتا۔ اسی طریقے سے عصر حاضر میں مسلمانوں میں کچھ لوگ ایسے ہیں جو اپنی تحریروں میں سنت اور آنحضرت کے قول فعل کا انکار کرتے ہیں اور ان کو جھٹ نہیں مانتے۔ جاوید احمد غامدی کے انکار سے بھی انکار حدیث کا رجحان ثابت ہوتا ہے۔ تیرا جہاد فی سبیل اللہ ہے۔ جہاد کا اصل مقصد دنیا میں امن قائم کرنا تھا اور مغرب نے اس جزو کو کمزور کرنے کے لیے اس کو وحشیانہ فعل اور ظلم و بربریت قرار دیا اور مسلمانوں میں کئی ایسے افراد کو شہرت دی جو جہاد کو باطل قرار دیں۔ اس مقصد کے لیے انہوں نے حکمرانوں کو اپناز پر لگائیں بنایا۔ ماضی بعد میں اکمال اتارتک اور ماضی قریب میں اس کی مثال پرویز مشرف، جنہوں نے جہاد کی اصل روح کو ختم کرنے کی کوشش کی۔

### تحریک استشراق کے مسلم تہذیب پر اثرات:

تحریک استشراق مختلف ادوار میں مسلمانوں پر اثر انداز ہوئی ہے اور اسلامی علوم اور تاریخ پر کئی فتحم کے اثرات مرتب ہوئے ہیں چنانچہ اس تحریک نے اپنے ابتدائی مراحل میں اسلام کی مخالفت برائے مخالفت اور بے جا پر و پیغماڑا کیا۔ اہل مغرب کو اسلام اور مسلمانوں سے تنفس کیا اور عیسائیوں اور یہودیوں کو مسلمانوں کے خلاف برسر پیکار ہونے پر قابل کیا۔ جس کے نتیجے میں صلیبی جنگیں وقوع پذیر ہوئیں۔

جب مستشرقین نے مختلف عربی مصادر کو ترجیح کر کے انگریزی میں منتقل کیا تو اس کے کئی اثرات ظاہر ہوئے۔

۱۔ ایک بہت بڑا ذخیرہ جو مخطوطات کی صورت میں تھا۔ بڑی کتابوں کی صورت میں چھپ کر محفوظ ہو گیا جس میں مذہب اسلام اور سائنس و تکنیکاً اور عربی کی کتب اور مخطوطات شامل تھے۔

۲۔ ان سائنسی علوم سے یورپ بہرہ ور ہو کر سائنس و تکنیکاً کی میں ترقی کی منازل طے کرنا ہوا دنیا کا نام نہاد حاکم بن گیا۔

۳۔ جب تحریک استشراق نے ترقی کی اور اسلام کے بنیادی مأخذ کے مطالعہ کے بعد قدرے حقیقت پسندانہ درودیہ اپنایا تو بہت سے کم علم مسلمان ان سے متاثر ہوئے۔ خصوصاً بر صغیر پاک وہند کے علماء نے یہ اثر قبول کیا کہ ان میں سر سید احمد خان، عنایت اللہ مشرقي، غلام احمد پرویز، اسلام جیراج پوری، اور اسی طرح احمد امین مصری نے ”فجر الاسلام“ لکھ کر اور ابوریزے نے ”الاضواء علی السنہ المحمدیہ“ لکھ کر مستشرقین سے قبول کردہ اثرات کو اپنی کتابوں میں عام کیا۔

۴۔ جب اہل اسلام نے مستشرقین کی علمی مساعی کو تعلیم کرنا شروع کیا تو دوسری طرف یورپ کے غیر مسلموں نے بھی مستشرقین کی کتابوں کا مطالعہ کرنا شروع کر دیا۔ چنانچہ ان غیر مسلموں پر اسلام کو شفط انداز میں پیش کیا گیا۔

۵۔ مسلم اسکالر ز کا استشراقی تحریکوں کو مستند ذریعہ علم جانتا۔ مسلم ممالک میں موجود جامعات کے طلباء اور اسکالر ز مغربی مصنفوں کے لٹریپر کو مستند سمجھتے ہیں چنانچہ اسی بارے میں سید ابو الحسن ندوی لکھتے ہیں:

## مغربی اور اسلامی تہذیب پر جدیدیت کے اثرات

”عالم اسلام اور ممالک عربیہ کی علمی کمزوری، پست نعمتی اور بے ما نیگی کی کھلی کھلی دلیل ہے کہ یہ ممالک ایک طویل زمانے سے خالص اسلامی موضوعات پر مستشرقین کی کتابوں کو مآخذ و مرجع سمجھتے ہیں اور ان کے نزدیک ان کی یہ محقائق کتابیں، کتاب مقدس کی حیثیت رکھتی ہیں۔“ (۲۴)

۶۔ دنیا کا تعلیمات اسلامی کے لیے مغربی جامعات کی طرف رجحان۔ چونکہ جدید دور میں مغربی انٹریچ کو مسلم اسکالرز کے ہاں بڑی قدر کی نگاہ سے دیکھا جاتا ہے۔ اس لیے اسلامی ممالک کے اسکالرز اسلامی ملکوں کی جامعات کی طرف جانے کی بجائے مغربی یونیورسٹیوں کی طرف رجوع کرتے ہیں۔ اس وجہ سے مستشرقین ان اسکالرز کے اذہان میں خلاف اسلام اور اختلافی امور اُنڈیل دیتے ہیں۔

### (ii) سیاست پر اثر:

پورپ نے جب تصور حریت و مساوات کے نظریے کو مسلم تہذیب میں عام کیا اور چونکہ اس نظریے میں قدیم طرز زندگی اور ماحول کو یکسر بد لئے کے عوامل بتائے جا رہے تھے تو اس کا نتیجہ یہ ہوا کہ مسلم معاشرے میں ایک عام بے چینی اور بے دلی پھیل گئی۔ ان حالات کے خلاف دلوں میں نفرت، کراہت اور بغاوت کا لا ادا بھوٹ پڑا۔ اسلامی ممالک میں جو آئے دن فوجی انقلابات اور بغاوتیں ہوتی رہتی ہیں اس کا راز دراصل یہی ہے چینی اور بد دلی ہے۔ چنانچہ عالم اسلام میں ان انقلابات کے اثرات دوسرے ممالک کے مقابلے میں اس لیے بھی زیادہ ہیں کہ عالم اسلام میں ہزار کمرور یوں کے باوجود دینی شعور اور دینی جذبہ بہر حال موجود ہے جو احتجاج و بغاوت اور اصلاح حال کی عملی جدوجہد پر کسی نہ کسی وقت آمادہ کرو رہتا ہے۔

جدیدیت کا ایک اور سب سے برا اثر یہ ہوا کہ تمام مسلم ممالک کی سربراہی ایسے ناہل لوگوں کے ہاتھ میں آگئی جو مغرب کے ملکوں پر پلتے تھے۔ اس کام کے لیے انہوں نے ان ممالک کے حکمرانوں کی آؤ بھگتی کی انہیں مراعات دیں اور ان کی اعانت کی اور انہیں شہرت کا سامان فراہم کیا اور یہی وہ لوگ تھے جو فکری طور پر اسلام سے برگشته اور مغرب کے مطیع تھے۔ مغرب نے کبھی تو سو شل ازم کا نعرہ لگا کر اور کبھی جمہوریت کا نعرہ لگا کر امت مسلمہ کے حکمرانوں کو گمراہ کیا۔ اس کا نتیجہ یہ تھا کہ مسلم سلطنت کے حکمران مغربی طرز سلطنت سے متاثر ہو گئے۔ حالانکہ مسلمانوں کے سامنے عظیم سلطنت کی مثالیں موجود تھیں۔ جمہوریت کا نعرہ لگا کر ایسے وڈیوں جا گیر داروں اور مغرب کے پھوٹو حکمرانوں کا قائد بنادیا گیا اور جمہوریت کی اصل روح کو مخ کر کے رکھ دیا۔ پاکستان سمیت کئی اسلامی ممالک میں جمہوریت برائے نام ہے۔

### (iii) معیشت پر اثر:

مغربی ممالک نے مسلم ممالک کو اپنا دست نگر اور اپنا تھانج بنادیا۔ خاص طور پر ان ممالک کے عوام معاشی لحاظ سے اور معیار زندگی کے اعتبار سے بہت پست زندگی گزارتے ہیں جن ممالک میں آبادی زیادہ ہے۔ ان کا معیار زندگی اور بھی پست اور معاشی حالت

## مغربی اور اسلامی تہذیب پر جدیدیت کے اثرات

بھی بہت خستہ اور زیوں ہے۔ لیکن ان ممالک کی حکومتوں کی ترقی یا فتح مغربی حکومتوں کی پوری تقلید کرنے کی پوری کوشش کرتے ہیں۔ ہر ملک میں بغیر کسی ضرورت کے لامتعاد اسفارت خانے اور کنسل خانے موجود ہیں۔ پھر یہ سفارت خانے وہ تمام طریقے اختیار کرتے ہیں جو ان مغربی ممالک کے سفارت خانے اختیار کرتے ہیں۔ مسلم و عرب ممالک کے ان سفارت خانوں کی طرف سے مختلف تقریبات کے لیے شاہانہ دعوتوں کا انتظام کیا جاتا ہے۔ جن میں غریبوں سے جمع کی ہوئی دولت پانی کی طرح بھائی جاتی ہے۔ بالعموم ان سفارت خانوں کو تبلیغ اسلام اور اپنے اخلاقی اصول اور معیار کے مظاہرہ اور ان ممالک کے مسلمانوں کے ہمت افزائی اور دینی راہنمائی سے کوئی سروکار نہیں ہوتا اور ان سے بہت کم علمی و ثقافتی فائدہ پہنچتا ہے۔<sup>(۲۸)</sup>

مغرب نے معيشت پر اس طرح قبضہ کیا کہ امت مسلمة باوجود صاحب ثروت ہونے کے بھوک، نگاہ اور معماشی بدحالی کا شکار ہے۔ ایسا بینگنگ نظام متعارف کرایا جس سے سودی نظام کو پہنچنے کا موقع ملا۔ چنانچہ ان تمام تر ممالک کے مرکزی بینک اپنے اپنے ممالک میں اس نظام کی بڑی شدت سے تشویح کر رہے ہیں۔ دوسرا اثر یہ ہوا کہ ان تمام ممالک کی جامعات میں اسلامی معيشت کی بجائے جدید معيشت پڑھائی جانے لگی۔ اس جدید معيشت میں سبق یہ دیا گیا کہ آپ نے تھوڑے وقت میں زیادہ سے زیاد سرمایہ اکٹھا کرنا ہے۔ سرمائے کو اکٹھا کرنے میں آپ تمام تر اخلاقیات کو بالائے طاق رکھیں۔ تاہم جدید ذرائع سے فائدہ اٹھا کر مسلمان اصل علم نے جدو جہد کی۔ بینگنگ کے نظام کا مطالعہ کیا اور اس پر لکھا۔ تیسرا اثر یہ ہوا کہ مسلم ممالک میں اسلامی بینکاری کو متعارف کرایا گیا۔ اس میں جدید ماہرین نے مشارکہ کو مغربی بینکاری کے جامے میں ڈھالنے کی کوششیں کرنا شروع کر دیں۔

### (iv) اخلاقیات پر اثر:

دوسرے شعبوں کی طرح جدیدیت نے اخلاقیات کے شعبہ کو بری طرح متاثر کیا۔ چنانچہ سلم شفاقت نے مغرب کی شفاقت اور لادینی یلغار کو اپنے معاشرے میں رانج کرنے کی کوششیں شروع کر دیں۔ چنانچہ آج مسلم ممالک کے بڑے بڑے شہروں میں فناشی، غریبانی اور ناتیج گانوں کا دور دورہ ہے اور الیہ یہ ہے کہ مسلم ممالک کی بڑی بڑی جامعات میں فناشی، غریبانی اور ناتیج گانے کو باقاعدہ تعلیم کا حصہ بنادیا گیا ہے۔ جبکہ اسلام اس کی سخت ممانعت کرتا ہے۔ آئے روز اخبارات میں نت نئی بد اخلاقیاتی منظر عام پر آتی ہیں۔ جن کی اسلام میں شدید مذمت کی گئی ہے۔ اسلامی ممالک کے ٹیلویژن بھی مغربی انداز میں چیزوں کو پیش کرتے ہیں۔

### (v) معاشرت پر اثر:

اسلام نے اصلاح معاشرہ پر بہت زیادہ زور دیا ہے۔ معاشرے کی بنیادی اکائی خاندان ہے۔ چنانچہ مغرب نے اس روح کی ختم کرنے کے لیے کورٹ میرج، لمیرج اور مخلوط ٹیموں کو مسلم تہذیب میں عام کر دیا ہے اور اس کا اثر یہ ہوا کہ ہمارے خاندانی نظام میں دراثیں پڑ چکی ہیں۔ والدین کا ادب و احترام اور معاشرتی حدود قید ناپید ہو چکی ہیں۔ نوجوان نسل مغربی میڈیا سے متاثر ہونے کے بعد اسلامی اقدار اور اپنے آباء کے طور طریقوں پر چلنے کو دیانتی سمجھتی ہے۔ دوسرا اثر یہ ہو کہ مسلمانوں نے اپنارہن سکن اور بودوباش میں مغرب کی نقلی شروع کر دی۔ اسلامی ممالک کے ٹیلویژن بھی مغربی انداز جیزروں کو پیش کرتے ہیں۔

جدیدیت کے عنوان کا جائزہ لینے سے پہلے چلتا ہے کہ مجموعی طور پر اس کے دو مقاصد ہیں۔

- ۱۔ لوگوں کو مذہب سے بیگانہ اور بدظن کیا جائے۔ عوام کے اذہان میں مذہب کی ایسی بھی نک تصور پیش کی جائے کہ آرہ وہ مذہب دشمن نہ بن سکیں تو کم از کم لبرل اور سکولر ضرور بن جائیں۔
- ۲۔ مختلف مذاہب کی متفندر اور معتمیر شخصیات کو آپس میں لڑایا جائے۔ نہیں کتابوں کے اور اق پھاڑ کر راتوں کو عام جگہوں پر یوں پھیلا دیے جائیں کہ یہ مخالف فرقے یا مذہب کی کارستانی دکھائی دے۔

آج بے شمار روشن خیال لوگ جو درحقیقت مغرب کے پروردہ ہیں ان کے خیال میں اسلام اپنے اندر وہ چکنیں رکھتا جو کہ ان کی آزادی کی مقاضی ہے اور وہ سمجھتے ہیں کہ روشن خیالی کا مطلب صرف مادر پر آزادی ہے۔

سیکولر ازم، بے حیائی، بے راہ روی اور مساوات مردوں زن کا دور دورہ ہے اور ہر خلاف اسلام امران کے لیے روشن خیالی کا گمان پیدا کرتا ہے، لیکن ایک صاحب عقل کو سوچنا چاہیے کہ اسلام ہی سب سے زیادہ روشن خیال و روشن ضمیر اور معتدل دین ہے جس نے ادیان عالم کی قیود کو توڑ کر انسان کے سامنے وہ نمونہ زندگی رکھا جو روشن، قابل فہم اور قابل عمل ہے۔ جس میں حقوق و فرائض کا بھی تعین کر دیا گیا ہے اور انسانیت کی تکریم و فضیلت کا معیار بھی۔ لہذا اسلام مغرب کی اندھی روشن خیالی کی تروید کرتا ہے۔ اصل میں وہ روشنی جو حرکے دامن سے نمودار ہوئی روشن ضمیری کا مظہر ہے۔ خود کو پہچانا، خدا کی پہچان، کائنات کی پہچان ہی اصل میں روشن ضمیری کی طرف لے کر جاتے ہیں۔ قرآن سب سے پہلے روشن ضمیر کتاب ہے جس کو ادیان عالم کی کتابوں پر فوقيت حاصل ہے۔

### پوسٹ ماؤرن ازم:

جدیدیت کے دعوے داروں نے اپنے مخصوص نظریات کی Implementation کے لیے طاقت اور حکومت کا بے دریغ استعمال کیا اس کے نتیجہ میں بالکل وہی صورت حال پیدا ہو گئی جس طرح عہد و سلطی کے یورپ میں نہیں روایت پسندی نے پیدا کی تھی اور جس کے رد عمل میں جدیدیت کی تحریک برپا ہوئی تھا۔ اس ظلم و استبداد کا لازمی نتیجہ شدید رد عمل کی شکل میں رونما ہوا۔ اور اسی رد عمل کو ما بعد جدیدیت یا اپس جدید یونکہلا تا ہے (Post Modernism)۔

پوسٹ ماؤرن ازم کی نظریہ کا نام نہیں ہے بلکہ اصل میں یہ اس عہد کا نام ہے جس سے ہم گزر رہے ہیں۔ حقیقت میں یہ ان کیفیتوں کا نام ہے جو اس عہد کی امتیازی خصوصیات ہیں۔ دیکھنے میں تو یہ صرف دعویٰ ہے اور چونکہ وہ اپنے خیالات کی تائید میں کتابیں لکھ رہے ہیں۔ فلسفیانہ مباحث چھیر رہے ہیں۔ اور بحثیں کر رہے ہیں۔ اس لیے دنیا ان کے خیالات کو آئندہ یا لوگی ماننے پر مجبور ہے۔

پوسٹ ماؤرن ازم نے عقل کی بالاتری، آزادی، جہوریت، ترقی، آزاد بazar اور مارکسم جیسے خیالات عالم گیر چاہیے کی حیثیت سے پیش کئے۔ اب اس موجودہ زمانہ میں ان ساری خود ساختہ حقیقوں کا جھوٹ واضح کر دیا۔ اس عہد میں جدیدیت

## مغربی اور اسلامی تہذیب پر جدیدیت کے اثرات

کے تمام دعوؤں کی عمارت ڈھا دی گئی اور اس عہد کی یہ خصوصیت ہی پوست ماذرن ازم ہے۔ اس پوست ماذرن ازم نے چند خیالات کا پرچار کیا۔

پوست ماذرن ازم کے مطابق دنیا میں کسی آفی سچائی کا وجود نہیں ہے۔ بلکہ آفی سچائی کا تصور صرف یک خیالی تصور ہے۔ ماذرن ازم کے دعوے داروں کے مطابق جمہوریت آزادی و مساوات، سرمایہ دارانہ نظام متعینت اور شکناوجیکل ترقی وغیرہ پر مبنی جو ماذل یورپ میں اختیار کیا گیا، اس کی حیثیت ایک عالمی سچائی کی ہے اور ساری دنیا کو اپنی روایات چھوڑ کر ان عالمی سچائیوں کو قبول کرنا چاہیے۔ چنانچہ یہ میں صدی ہی میں ساری دنیا کو Modernize کرنے یا جدید بنانے کا پر ایکٹ شروع ہوا۔ روایتی معاشروں سے کہا گیا کہ وہ صنعتیں قائم کریں، شہر بسائیں، آزادی کی قدروں کو نافذ کریں، جمہوری طرز حکومت اپنائیں۔ جدید شکناوجی کو اختیار کریں اوس طرح جدید بنیں کہ فلاج و ترقی کا بھی واحد راستہ ہے۔ اگر ماذرنائز کی تعریف Encyclopaedia of Britanica میں یکی چاہئے تو وہ یہی لکھتا ہے۔

وہی معاشرے جدید کھلانیں گے جو صنعتیں قائم کریں، شہر بسائیں، آزادی کی قدروں کو نافذ کریں، جمہوری طرز حکومت اپنائیں، جدید شکناوجی کو اختیار کریں اوس طرح جدید بنیں کہ فلاج و ترقی کا یہ واحد راستہ ہے۔

پوست ماذرن ازم کے نظریہ کے حاملین کے خیال کے مطابق دنیا کی کوئی حقیقت نہیں۔ ان کے نزدیک دنیا حقیقی اور ٹھوں اشیاء اور مناظر کی بجائے ایسے عکسوں (Images) اور مظاہر سے عبارت ہے جو غیر حقیقی ہیں۔ اس فکر سے یہ بات واضح ہوتی ہے کہ دنیا محض ایک دلیل یوگیم ہے جس میں اپنی پسند کی سچائیاں دیکھتے ہیں۔

پوست ماذرن ازم کے مطابق جمہوریت، ترقی، آزادی، نہجہب، خدا، کیونزم اور اس طرح کے دعوؤں کی وہی حیثیت ہے جو دیوالی کی داستانوں اور عقیدوں کی ہے اس لیے پوست ماذرن ازم کے علم برداروں نے ان تمام دعوؤں کو عظیم بیانات یا غلبیم داستانوں کا نام دیا چنانچہ اگر اس فکر کو دیکھا جائے تو یہ واضح ہوتا ہے کہ ادب، فتوح، لطیفہ، آرٹ، سماجی اصول و ضابطے ہر جگہ ان کے نزدیک کچھ خود ساختہ سچائیاں اور عظیم بیانات ہیں۔ جن کی رو تبلیغ ضروری ہے۔

## پوست ماذرن ازم کے اثرات:

- (i) اس نظام نے سب سے پہلے اثر افکار و نظریات پر ڈالا اور ان کی بیخ کنی کی۔ افکار، نظریات اور آئینہ یا لوگی سے لوگوں کی روپیں نہایت کم ہو گئی۔ اس لیے بعض مفکرین نے اس عہد کو نظریہ کے زوال کا عہد یا no Ideology Age قرار دیا۔
- (ii) مابعد جدیدیت کا دوسرا اثر یہ ہوا کہ لوگوں کے اندر وحدت ادیان کا نظریہ عام ہوا۔ پوست ماذرن ازم نے اس طرز فکر کو تقویت دی ہے۔ اب تمام دنیا میں لوگ بیک وقت سارے مذاہب کوچ مانے کے لیے تیار ہیں۔ جبکہ مذہبی بیزاری بھی آہستہ آہستہ ختم ہو رہی ہے۔ چنانچہ اس عہد کو اولاد بینیت کے خاتمہ کا عہد بھی کہا جاتا ہے۔

## مغربی اور اسلامی تہذیب پر جدیدیت کے اثرات

(iii) قدروں کی اضافت کے نظریہ نے سماجی اداروں اور انصباطی عوامل کو بری طرح متاثر کیا۔ خاندانی نظام اور شادی بیویوں کے بندھنوں کا انکار ہے ناقرار۔ عفت، ازدواجی وفاداری کو ختم کر دیا گیا۔ عائلی نظام کو جڑ سے ختم کر دینے کی کوشش کی۔ ہر لحاظ سے آزادی کے تصور کا پرچار کیا۔ فیشن، لباس غرض یہ کہ ہر معااملے میں کوئی ضابطہ بندی گوارنیٹ نہیں ہے۔ مرد بال بڑھا سکتا ہے، چوٹی ڈال سکتا ہے۔ اسکرٹ پہن سکتا ہے۔ امنیت پر اس طرز زندگی کے فروع کے لیے دیوب سائش، ہیلپ لائز، ڈسکشن فورمز اور نہ جانے کیا کیا ہیں۔

(iv) سیاست میں قوم پستی کے انکار کے فلسفہ کو عام کیا۔ ان کے نزدیک قوم، قومی مفہود، قومی تفاخر، قومی کردار، قومی فراہض، یہ سب تخفیم بیانات میں اس نظام کا نقطہ نظر یہ ہے کہ ضرورت اور مفہود کے تحت افراد کی بھی قسم کے دوسراے افراد سے تعامل کرتے ہیں اور اس طرح گروہوں کی تشكیل ہوتی ہے اور یہ تشكیل ضروری نہیں کہ قوم اور نسل کی بنیاد پر۔<sup>(۲۹)</sup>

## حوالہ جات

1. Elab.eserver.org / hfl0242.html.
2. Encyclopaedia of Americana, :19/311
3. Ibid
4. Ibid
5. Encyclopaedia of Religion, :10/11.
6. Encyclopaedia of Britanica, :24/255
7. Funk and Wagnalls New Encyclopaedia, :17/434
8. مودودی، سید ابوالاعلیٰ، مسلمانوں کا ماضی، حال مستقبل کے آینے میں، (ادارہ ترجمان القرآن لاہور) ص: ۱۵، ۱۶۔
9. ایضاً، ص: ۱۹۔
۱۰. محمد اسد، ملت اسلامیہ دورا ہے پر ترجمہ "Islam at the cross roads" (دارالسلام، لاہور) ص: ۳۷-۳۸۔
۱۱. ایضاً، ص: ۵۰۔
۱۲. مجلہ تحقیقات اسلامی، جدیدیت اور ما بعد جدیدیت، (ادارہ تحقیق و تصنیف اسلامی علی گڑھ اپریل تا جون ۲۰۰۸) ص: ۳۹۔
۱۳. Islam at the Cross Road p.40.
۱۴. ندوی، سید ابو الحسن علی، انسانی زندگی پر مسلمانوں کے عروج وزوال کا اثر، (مجلس نشریات اسلام کراچی ۱۹۷۷ آٹھواں ایڈیشن) ص: ۲۸۳۔
۱۵. باہناہمہ دریحت، کراچی اگسٹ ۱۹۹۹ء، ص: ۱۳۔
۱۶. ندوی، ابو الحسن علی، انسانی زندگی پر مسلمانوں کے عروج وزوال کا اثر، ص: ۲۹۵۔
۱۷. مجلہ تحقیقات اسلامی، مضمون جدیدیت اور ما بعد جدیدیت، ص: ۳۹-۳۰۔
۱۸. ندوی، سید ابو الحسن، انسانی دنیا پر مسلمانوں کے عروج وزوال کا اثر ص: ۲۸۸-۲۸۷۔
۱۹. نوائے وقت، ۱۱/ اکتوبر ۲۰۰۰ء۔
۲۰. مجلہ تحقیقات اسلامی، مضمون جدیدیت اور ما بعد جدیدیت، ص: ۳۰۔
۲۱. علامہ محمد اسد، ملت اسلامیہ دورا ہے پر، (مکتبہ دارالسلام، لاہور)، ص: ۳۹۔
۲۲. نوائے وقت ۲۰ ستمبر ۱۹۹۲ء۔
۲۳. جنگ، لاہور ۲۸ ستمبر ۱۹۹۱ء۔
۲۴. جنگ، لاہور ۱۹ ستمبر ۱۹۹۱ء۔
۲۵. ضرب مومن، ۱۲۸، اپریل ۲۰۰۶ء۔
۲۶. انسانی دنیا پر مسلمانوں کے عروج وزوال کا اثر، ص: ۲۵۰-۲۶۱۔
۲۷. اسلام اور مغربی مستشرقین، سید سلمان حشی ندوی، (مجلس نشریات اسلام کراچی)، ص: ۱۶۔
۲۸. سید ابو الحسن، مسلم ممالک میں اسلامیت اور مغربیت کی تکشیش، مجلس نشریات اسلام کراچی، ص: ۲۱۳-۲۰۳۔
۲۹. مجلہ تحقیقات اسلامی، مضمون جدیدیت اور ما بعد جدیدیت، ص: ۳۱-۳۸۔